

फरासखाना पोलीस स्टेशन, पुणे

बुधवार पेठ, पुणे येथे कॉबिंग ऑपरेशन करुन पीडीत १८ मुलींची सुटका

बुधवार पेठेतील रेड लाईट भागात काही घरात मुलींस मर्जी विरोधात डांबुन ठेऊन बळजबरीने वेश्याव्यवसाय करवुन घेतात अशी गुप्त बातमी प्राप्त करुन, मा.सुहास बावचे, पोलीस उप आयुक्त परिमंडळ १ यांनी बुधवार पेठ व शुक्रवार पेठ भागातील वेश्या वस्तीमध्ये कोबिंग ऑपरेशनचे आयोजन केले. सदर कारवाई करीता परिमंडळ १ मधील १५ पोलीस अधिकारी व ७० पोलीस कर्मचारी यांच्या मदतीने बुधवार पेठेत दि.३०/०३/२०१९ रोजी १६/०० वा. ते १८/०० वा.चे दरम्यान बुधवार पेठेतील रेड लाईट भागात कॉबिंग ऑपरेशन करण्यात आले. त्या मध्ये एकुण सर्व परिसर पिंजुन काढण्यात आला. ज्या घरात घर मालक व मॅनेजर हे मुलींना बळजबरीने घरात ठेवुन वेश्या व्यवसाय करण्यास भाग पाडत होते व मुलींकडुन मिळणाऱ्या उत्पान्नातील काही भाग ते ठेवुन घेत होत्या अशा खालील एकुण ०९ घर मालका विरोधात फरासखाना पोलीस स्टेशन येथे गु.र.नं.१३०/२०१९ भा.द.वी. कलम ३४४, ३४ पिटा ३,४,५,६,७ गुन्हा दाखल केला आहे.

त्या घरमालकाकडे पिडीत असणाऱ्या एकुण १८ मुलीं मिळुन आल्या. सदर पिडीत मुलींकडे चौकशी केली असता, वरील घरमालक मालकीणीना मुलींच्या मर्जी विरोधात देहविक्रीचा व्यवसाय करुन घेतात व त्यातुन मिळणाऱ्या पैशाचा ५० टक्के भाग घर मालक स्वतः घेते असले सांगितले. त्यानंतर सदर १८ पिडीत मुलींना मा. न्यायालयात हजर केले असता, मा.न्यायालयाने त्यांना रेस्क्यु फाऊंडेशन, हडपसर, पुणे येथे पाठविणेबाबत आदेश केले आहे. मा.न्यायालयाने केलेल्या आदेशावरुन सदर पिडीत मुलींना रेस्क्यु फाऊंडेशन,हडपसर,पुणे येथे संरक्षणकामी पाठविण्यात आले आहे.

सदर कारवाई मा.सुहास बावचे,पोलीस उप आयुक्त परिमंडळ १, पुणे शहर, मा.प्रदीप आफळे, सहाय्यक पोलीस आयुक्त फरासखाना विभाग, पुणे शहर व किशोर नावंदे, वरिष्ठ पोलीस निरीक्षक फरासखाना पोलीस स्टेशन पुणे शहर यांच्या मार्गदर्शनाखाली राबविण्यात आली. त्यामध्ये १५ पोलीस अधिकारी व ७० पुरुष महिला पोलीस कर्मचारी सहभागी होते.

(किशोर नावंदे)

वरिष्ठ पोलीस निरीक्षक

फरासखाना पोलीस स्टेशन, पुणे